




‘संत तुकाराम के अभंगों में प्रासंगिकता’

प्रा. डॉ. पी. एम. भुमरे

सा. प्राध्यापक , एम.ए.एम.एड., नेट, पीएच.डी.

कला,वाणिज्य,एवं विज्ञान महाविद्यालय, शंकरनगर जि. नांदेड.



प्रास्ताविक :

साहित्य के विभिन्न आयाम होते हैं । साहित्य का उद्भव जब से हुआ है तब से विशिष्ट काल में एक वैचारिकता का उद्भव हुआ है । हिंदी साहित्य में वीर, रीति, हास्य, व्यंग्य, आदि प्रवृत्तियाँ उत्पन्न हुई हैं । उसीके साथ ही साथ प्रगतिवाद, छायावाद, प्रयोगवाद, आदि की तरह भक्ति यह भी काव्य की प्रवृत्ति रही है । भक्ति यह साहित्य में भाव प्राचिन है । हिंदी साहित्य में भक्ति का कारवां दक्षिण से मध्ये भारत होकर उत्तर भारत तक विस्तारित हुआ । एक समय में भक्ति इस भाव का पुरे भारत में विस्तार हुआ। इसीलिए मध्यकाल को भक्तिकाल के नाम से पहचाना जाता है । हिंदी के साथ ही अन्य प्रादेशिक भाषाओं में भी भक्ति की स्थापना हुई है । संतों तथा उनके विचारों को प्रसारित करने के लिए विभिन्न भाषाओं में रचनाएँ हुई हैं । जिसमें अभंग, गवलन, भारुड, आदि आते हैं । महाराष्ट्र में भी भक्ति की एक विशिष्ट परम्परा रही है । चक्रधर स्वामी, महात्मा बसवेश्वर, संत ज्ञानेश्वर, एकनाथ, नामदेव, मुक्ताबाई, जनाबाई, आदि संतों ने सामाजिक एवं धार्मिक प्रबोधन के लिए अभंगों एवं पदों की रचनाएँ की हैं । संत तुकाराम भक्तिकाल के एक महत्वपूर्ण संत हैं । भक्त के साथ ही साथ तुकाराम एक समाजसुधारक भी हैं । सामाजिक एवं धार्मिक उन्नति के लिए संत तुकाराम का योगदान महत्वपूर्ण रहा है । उनका कार्य समाज एवं देश हित में था । परिणामस्वरूप उनके अभंग सामाजिक रितिरिवाजों का एवं कर्मठ, ढोंगी प्रथाओं का विरोध दर्शाते हैं । अतः संत तुकाराम हमारे समाज के लिए एक प्रमुख आधार स्तंभ हैं ।

संत तुकाराम का परिचय :

महाराष्ट्र के पाँच प्रमुख संत कवियों में संत तुकाराम चौथे क्रमांक पर आते हैं । संत तुकाराम के जीवन के प्रारंभ से लेकर अंत तक विदेशी अर्थात् मुस्लीम शासकों का विस्तार होता रहा है । तुकाराम के जन्मतिथि के बारे में विद्वानों में मतभेद पाये जाते हैं । इतिहासकार्य श्रीयुत राजवाडे जी ने उनकी जन्मतिथि 1490 में स्वीकार की है । और उनका प्रयाण 1649 में हुआ । तुकाराम के पूर्वजों से चली आ रही वैष्णव पंथी परम्परा बहुत ही पुरानी है । उनका परिवार पंढरपूर के विठ्ठल का उपासक रहा है। यही कारण है कि, तुकाराम महाराज भी श्री विठ्ठल को अपना आराध्य मानते थे । पंढरपूर की वारी में सहभाग होकर विठ्ठल का गुणगान गाते थे । तुकाराम विठ्ठल को अपना सबकुछ मानते थे, वे कहते हैं कि,

“ शुद्ध बीजापोटी । फळे रसाळ गोमटी
सहज वडिला होती सेवा । म्हणोनि पुजितो या देवा ।
पंढरीची वारी आहे माझ्या घरी । आणिक न भरी तीर्थवृत । 1”

तुकाराम के पूर्वज वैश्य थे । इसी कारण व्यवसाय से व्यापारी होने के कारण उनके पूर्वज देहू में रईस घराने में से एक थे । उनके देहू इस गाँव में जमीन-जायदाद थी । उनका पुरा नाम तुकाराम बोल्होबा अबिले (मोरे) यह था । उनकी माता का नाम कनकाई, प्रथम पत्नी रखमाबाई और बेटा संताजी थे । जब तुकाराम 20

उम्र के थे तब अकाल पडा जिसमें उनका पुरा परिवार बिछड गया । भूक से बेहाल होकर उन्होंने अपने प्राण त्याग दिए । इस घटना से तुकाराम गंभीरता से प्रभावित हुए । उनके मन में वैराग्य के विचार तीव्र गती से चलने लगे । कुछ ही सालों के बाद तुकाराम का दुसरा विवाह जिजाई से हुआ । जिजाई के माता-पिता रईस घराने के थे । अंतः जिजाई को 6 बच्चे हो गए । जिसमे महादेव, विठ्ठल, नारायण, लडके और काशी, भगिरती, गंगा आदि लडकीयाँ हुई । जिजाई सवभाव से उग्र थी, कभी-कभार क्रोध आने पर झगडे करती थी । जब भी बिकट परिस्थिती उत्पन्न हो जाती थी तब तुकाराम ज्ञानेश्वरी, नामदेव के अभंग, पुराण इनका अध्ययन करते थे । उनके विचार से परमेश्वर के रूप की अनुभूति लेना है, तो वह रास्ता भक्तिमार्ग । भक्ति इस साधना से भक्त अपने आराध्य का दर्शन कर सकता है । तुकाराम पंढरपूर के पांडुरंग को ही अपना गुरु मानते हैं । उनको लेखन की प्रेरणा संत नामदेव से मिली है । गुरु के बिना उदधार नहीं होता ऐसी उनकी श्रद्धा थी । इसी लिए गुरु के मार्गदर्शन में वे अपना कार्य करना चाहते थे । परंतु श्री पांडुरंग और नामदेव तुकाराम के सपने में आकर जगाते हैं । नामदेव तुकाराम को विठ्ठल पर अभंग लिखने की प्रेरणा देते हैं । अपने गुरु का आदेश मानकर तुकाराम ने अभंग लिखे हैं । आगे चलकर तुकाराम गाथा को लोकप्रियता मिली । इस प्रकार तुकाराम महाराज ने अनेक विषयों पर अभंग लिखे हैं ।

तुकाराम के अभंग :

संत तुकाराम द्वारा लिखित साहित्य बहुमुखी प्रतिभा संपन्न है । मनुष्य के जीवन उपदेश, व्यवहार उपदेश, नीतिपरक, अन्य विषयों पर अभंग लिखे हैं । उनके अभंगों में सामाजिक स्थिति का सुंदर भाष्य किया गया है । अतः तुकाराम के अभंगों में विविध आयाम निम्नता से आते हैं ।

दार्शनिक तत्वज्ञान और भक्ति :

तुकाराम एक भक्त के साथ ही साथ दार्शनिक तत्वज्ञानी भी हैं । उनके अभंगों में सगुण –निर्गुण, माया, अद्वैत आदि का विवेचन हुआ है । तुकाराम अपना नाता प्रथम विठ्ठल तदनंतर मानव समाज, वृक्षवल्ली, जडजगत, और अंत में सगुण और निर्गुण के साथ जोड़ते हैं । तुकाराम अपने अभंगों में भी इश्वर का रूप समझाते हैं । भक्तों को राम की भक्ति करने का वे संदेश देते हैं ।

“ऐसा कर घर आवे राम । और धंदा सबछोर हि काम । 2”

जो भक्त सच्चे एवं श्रद्धासे राम की भक्ति करता है, वही सच्चा भक्त कहलाता है । परंतु राम की भक्ती छोड़कर उनके नाम पर व्यवसाय करने वाले लोगों को उन्होंने फटकार भी लगाई है । उनके अनुसार भक्ती के नाम पर पाखंड को महत्व दिया जा रहा है । तुकाराम अभंग में कहते हैं की, मैं इस जगत के चराचर में हूँ ।

“तू माझा आकार । मी तों तुच निर्धार ।
मी तुजमाजी देवा । घेसी माझ्या अंगे सेवा ।” 3

इश्वर ने ही अपने जीवन को आकार योग्य बनाया है । अतः निर्माता का रूप चुकाना भक्त का कर्तव्य है । यह जो देह रुपी जीवन मुझे मिला है, उसे दीन-दलित, शोषित की सेवा के लिए अर्पित करना ही सेवा सबसे श्रेष्ठ है ।

“तीर्थांचे जे मूळ व्रतांचे जे फळ । ब्रम्हा ते केवळ पंढरीचे ।
जीवांचे जीवन सुखाचे सेजार । उभे कटी कर ठेवूनियाँ । 4”

तुकाराम महाराज के आराध्य दैवत पंढरपुर के श्रीविठ्ठल हैं । अतः वे सभी तीर्थों मूल रूप पंढरपुर को मानते हैं । इस सृष्टि के रचयिता ब्रम्हा भी पंढरपुर में वास करते हैं । मनुष्य के जीवन को सुखी बनाने के लिए

विठोबा की भक्ति ही श्रेष्ठ है । जो भक्त तन-मन-धन से सात्विक भावों से युक्त भक्ति करता है, उसे श्री विठ्ठल की कृपा प्राप्त होती है । अतः तुकाराम विठ्ठल की भक्ति की महिमा का कथन करते हैं ।

सत्संग का महत्व :

मनुष्य का विकास एक दिन में नहीं होता । बाल्यावस्था से वृद्धावस्था तक विभिन्न अवस्थाओं से मनुष्य को जाना पड़ता है । मनुष्य जीवन की यात्रा में अनेक मित्र, गुरु, शिष्य और भी कई घटक आते हैं । जिससे हमारा जीवन प्रभावित होता है । अच्छे विचारोंवाले मित्र एवं गुरु के सान्निध्य से व्यक्ति का विकास होता है । तुकाराम भी अपने जीवन में संतों एवं गुरु का महत्व बताते हैं ।

“श्री संताचिया माथा चरणांवरी । साष्टांग हे करी दंडवत
विश्रांती पावलो सांभाळउत्तरी । वाढले अंतरी प्रेम सुख । 5”

किसी भी अनजान बालक पर माँता एवं पिता की छत्रछाया होती है । उसी प्रकार व्यक्ति के विकास के लिए संतों का वैचारिक मार्गदर्शन आवश्यक होता है । माता-पिता के बाद गुरु का महत्व जीवन में अधिक होता है । गुरु की कृपा से ज्ञान, प्रभुप्रेम की प्राप्ति होती है । जैसे –

“धन्य ते संसारी, दयावंत जे अंतरी
येथे उपकारासाठी, आले घर ज्यां वैकुंठी । 6”

माता-पिता के अभाव में बालक का जीवन संकट में होता है । उसी प्रकार मनुष्य को संसार अनेक संकटों का सामना करना पड़ता है । संतों के मार्गदर्शन से ही जीवन की चुनौतियों का सामना आसानी से पार किया जा सकता है । संतों का अंतःकरण स्थिर एवं दृढ़ रहता है । जैसे –

“संताचिया गांवी प्रेमाचा सुकाळ, नाही तळमळ दुःख क्लेशे
तेथे मी राहीन होऊनि माचक, घालतील भीक तेचिमज । 7”

संतों के जीवन में कितनी भी बाधाएँ आईं वे डगमगाते नहीं हैं । विपदाओं का डटकर जवाब देते हैं । संतों के पास हर किसी के लिए करुणा एवं दया होती है । उनके चित्त में किसी भी प्रकार का भेदभाव नहीं होता ।

कर्मकांड एवं बाह्य आडंबर का विरोध :

हम जिस समाज में रहते हैं उस समाज में अनेक बुरी एवं अनिष्ट प्रथा एवं परम्पराएँ भी हैं । जिसके चलते समाज का नुकसान होता है । संत सामाजिक भेदभाव एवं कर्मकांड को टुकराते हैं । संत तो सामाजिक समता के समर्थक होते हैं । वे अपने पंचविकारों पर भी जित प्राप्त कर लेते हैं । लेकिन स्वार्थी एवं ढोंगी भी संत होते हैं । जैसे –

“होऊनि संन्यासी भगवी लुगडी, वासना न सोडी विषयांची ।” 8

संतों को सामाजिक उन्नति के लिए कार्य करते हुए देखा जाता है । स्वार्थ पूर्व के लिए भी कुछ लोग संन्यासी बन जाते हैं । भगवे वस्त्र पहनकर वैचारिक प्रबोधन करते हैं । लेकिन उन्हें अपने पंचविकारों पर वश करना नहीं आता । ऐसे ढोंगी संन्यासियों से दूर रहने का संदेश तुकाराम देते हैं । आंतरिक विचार जब तक सुधार नहीं जाते तब तक वे संत कहने लायक नहीं होते । ऐसे ढोंगी खुद को और समाज को भी फँसाते हैं । इन ढोंगीयो के कई प्रकार होते हैं । विविध रूपों में सामने आते हैं । जैसे –

“ डोई वाढवूनि केश, भूतें आण्ण्णी अंगास
तरी ते नव्हती संतजन । तेथे नाही आत्मखुन । 9”

बाल बढ़ाकर खुद को महान संत कहलानेवाले साधु, महात्मा, ढोंगियों से बचने का संदेश यहाँ पर दिया गया है । बाल बढ़ाना, विविध प्रकार की मोहक कलाओं की प्रस्तुति यह संतो की विशेषता नहीं है । तुकाराम यही संदेश देते हैं कि, ऐसे ढोंगियों से बचकर रहना चाहिए ।

“ ऐसे कैसे झाले भोंदु कर्म करोनि म्हणती साधु
अंगी लावुनिया राख, डोळे झांकुनि करिती पाप, । 10”

समाज में फँसाने एवं बुरी प्रवृत्ति वाले अनेक साधु–ढोंगियों की संख्या बढ़ गयी है । ऐसे ही ढोंगियों का तुकाराम ने पर्दाफाश किया है । मनुष्य के जीवन की अंत में पाप और पुण्य की तुलना की जाती है । आज के युग में ढोंगियों की संख्या लगातार बढ़ती जा रही है । ढोंगी लोग अपने अंगों को भस्म लगाकर मंत्रोच्चार करते हैं । बुरा काम करते समय भी इनकी आँख नहीं खुलती । अतः ऐसे लोगों को सतर्क करने का प्रयास तुकाराम महाराज ने किया है ।

सामाजिक विचार :

तुकाराम महाराज को भी जीवन व्यतित करते समय अनेक सामाजिक समस्याओं का शिकार होना पड़ा है । जाति, वर्ग, वंश, और कई भेद समाज में स्थापित हैं । तुकाराम खुद को अति शुद्र वर्ग से मानते हैं । तुकाराम मनुष्य के जीवकी सेवा को महत्वपूर्ण मानते हैं ।

1 सामाजिक एकता :- सामाजिक वर्ग व्यवस्था में शुद्रों को उनके अधिकारों से वंचित रखा गया था । शुद्र दुसरो की सेवा करके ही अपनी जीविका चलाते थे । दूसरों की सेवा करने का मौका मिले इसी कारण तुकाराम स्वयं को शुद्र कहते हैं । जैसे –

“अवघे गोपाल म्हणती या रे करुं काला ।
काय कोणाची शिदोरी ते पाहों दया मला ।
नका काही मागे पुढें ठेवु रे खरेच बोला ।।11”

देवता के द्वार पर किसी भी प्रकार के भेदभाव को स्वीकार नहीं किया जाता । देवताओं के नाम पर पकाया गया प्रसाद हर किसी में बाँटा जाता है । तुकाराम कहते हैं कि, श्रीकृष्ण के जन्माष्टमी के अवसर पर बनाया प्रसाद सभी का है । अतः इससे यह स्पष्ट होता है कि, तुकाराम सामाजिक एकात्मता के प्रबल समर्थक हैं ।

2 सामुहिक भोजन :- गाँव, देहातों, कस्बों में सामाजिक त्योहार मनाए जाते हैं । इन त्योहारों के अवसर सामुहिक भोजन दिया जाता है । पंक्तियों में बैठे सभी लोगों में खाना बाँट दिया जाता है । जैसे –

“ आता हेंचि जेऊ । सवें घेऊ सिदोरी ।
हरिनामाचा खिचडी काला । प्रेमों मोहिला साधने 12”

सामुहिक भोजन से सामाजिक एकता बढ़ाने में बड़ी सहायता मिलता है । सामाजिक विषमता का निर्मूलन होने में मदद होती है ।

3 संत एवं शुद्र में एकता का भाव :

संतों का आचरण शुद्ध होता है । उनके विचार सात्विक होते हैं । उनके विचारों से दूसरों का भला होता है ।

“संताचे गुण दोष आणिता या मना । केलिया उगाणा सुकृताचा ।”

तुकाराम कहते हैं कि, संतों के पास समत्व की भावना होनी चाहिए । शुद्र जिस प्रकार सेवा को ही अपने जीवन का उद्देश मानते हैं उसी प्रकार संतों का भी जीवन उद्देश होता है। अतः संत ही शुद्र हैं । शुद्र ही संत हैं । सेवाभाव जिसके पास है, वही श्रेष्ठ इश्वर का भक्त माना जाता है ।

संत तुकाराम ने समाज में अनेक सामाजिक विषमता एवं कर्मकांड, अपनी आँखों से देखा है । जो उन्हें देखा नहीं गया उनके प्रति अभंगों में आक्रोश प्रकट हुआ है । अतः संत तुकाराम सामाजिक आंदोलन में महत्वपूर्ण भूमिका निभानेवाले संत हैं ।

समारोप :

भक्तिकाल में भक्ति की परम्परा को जिवित रखना और कर्मकांड, आडम्बर का विरोध भी करना आवश्यक था । यह कार्य संत तुकाराम ने किया । दिशाहीन समाज को सही रास्ता दिखाने का कार्य उन्होंने किया है । उनके अभंगों के माध्यम से वे मनुष्य को पथप्रदर्शन का कार्य करते हैं । अतः तुकाराम महाराज मनुष्य जाति के लिए मार्गदर्शक सिद्ध हुए हैं ।

संदर्भ :

- 1 शोध तुक्याचा : डॉ. तु.द.जोशी पृष्ठ 02
- 2 शोध तुक्याचा : डॉ. तु.द.जोशी पृष्ठ 70
- 3 शोध तुक्याचा : डॉ. तु.द.जोशी पृष्ठ 79
- 4 तुकाराम महाराज के अभंग : गो.गो. टिपनिस पृष्ठ 120
- 5 तुकाराम महाराज के अभंग : गो.गो. टिपनिस पृष्ठ 127
- 6 तुकाराम महाराज के अभंग : गो.गो. टिपनिस पृष्ठ 130
- 7 तुकाराम महाराज के अभंग : गो.गो. टिपनिस पृष्ठ 137
- 8 तुकाराम महाराज के अभंग : गो.गो. टिपनिस पृष्ठ 105
- 9 तुकाराम महाराज के अभंग : गो.गो. टिपनिस पृष्ठ 106
- 10 तुकाराम महाराज के अभंग : गो.गो. टिपनिस पृष्ठ 107
- 11 कबीर और तुकाराम का सामाजिक दर्शन : डॉ. त्रिवेणी सोनेने पृष्ठ 406
- 12 कबीर और तुकाराम का सामाजिक दर्शन : डॉ. त्रिवेणी सोनेने पृष्ठ 407